




Kuntiaa miun, na ve'eun, sa tu na yuvi kuniun xii ya vacuna sayu saa tu ya COVID-19

¿Nta ku sayu xii COVID-19?

Sayu xii COVID-19 koo inuu nuju kua, su uvi saa ra kuvi kuvio xia.



- Chikaa kanio
- Kuvi xinio
- Kuni vixiyo
- Ku'uvi kuñuyo a tixiyo
- Kata sukuyo
- Koo vaa inio a kunajaa chiñao
- Kuvi takio tachio
- Kasa uuvia xio ntakio tachio, kachiñu vijika nañuo O,
- Ya ijyo va kua kani ntee chiñao ra koo ve'e ta'ta a nta kuvio ikaya.

Ta tufiun ntooun ta kuva ntakanintu yoo, kua vee ta'ta na koto ntosona yoo ra kuvi satakuaana yoo. Na ntakiun ta'ta ta loo ntakaa yo'o saa ra ntee kuakua ka ntoun xiaa.

¿Vacuna ya sayu xii ya covid-19 ko taxii ka kuviun?

Vaa ika vacuna yoo chi ko taxia ntee kuakua ka ntounto xii kue'e a miun a na ve'eun. Yoo sava yuvi kuvi kuvina xii sayu a covid ya xia kiiina vacuna yo'o, su ta kuu ntiina kii vacuna ya kani'ka kue'e yoonaa ra ntee kuakua ka ntoona xiaa.



¿Ntaa kuna kuvi tikii vacuna ya sayu a ya COVID-19?

Ta kuu ntiina xa ñuu iñu yojo chi nuju na ika kuna kuvi tikii vacuna ya sayu a ya COVID-19 ta kixia ya tiempo ya vixi a tiempo ya inii.

Taku yuvi xa kuvi chiña ra ijyo ntee ka ntoona xii kue'e yoo saa ra tikiina chaa'ka ta'ta xii ya tiku ya COVID-19, a ntana xia vaa iyio iki kuñu ta ijyo ntee chiña ntenina xii kue'e yoo, a ntana ntoo ta kuya kaana diabete xii la, a na kuvi inima, a nta na cheje na ñu'u uni xiko u'un kuiya chi nijnu.

¿A kuvi inuu kii tiku ya sayu xii ya COVID-19?

A vaa kuvi inuu tikio tiku sayu xii ya COVID-19, saa chi chintee ta'a xio na ntasi nuu uvi saa kue'e, saa ra kusiki kao tiempo tuku ntikoo xia inka tiku.

¿A xiniua tikii kai tiku yoo ta xia niyiania yuu?

Ta nuu kuiya kua, saa chi tiku kuee yoo ra najma, najma vaxia. Vacuna yoo ra chintea yoo, na ve'eun xii na yuvi kuniun na koo vijina, na koo va'ana ta tivina nuju chiñuna a kumanina skuela saa.

¿Ta vacuna sayu yoo kuvitu chintea yuu xii sayu kiti?

Un'un, vacuna yoo ra xii sayu ya xika uun va va'a, ta kachiñu xii kiti a ntiuxi ti corra, a vaca saa ra ijyo chaa ka kii sayu ya aviar kaana xii ka yo'o, saa chi kiti'ka ra na koni tie siiri yoo ijyo kani mi kue'e ka yo'o, a ntaka tu ixiri a nta ñiaari koyo nuju ñu'u ra xiaka kaniya yoo.

Na yiani tiku sayuo saa ra kii kuakua kao sayu ya xia xikaya, saa chi kuvi kiiyo sayu uun ra kuvi tu kiyo sayu ya aviar kaana xii ka, yaka kua xiniua kiiyo tiku sayuu na nta ta'a kuakua kue'e xiiyo a n ntee kuakua ikaya xiiyo.

¿A yoo inka nuu kue'e na'a ya vacuna sayu xii ya COVID-19?

Yoo nu ikaya xiiyo su too ya'avaya, koó nii kua ikaya, kuvi ku'uvi nta'ayo xia, chikaa kaniyo, tavi inii kuñuo, a kuni vixiyo.

¿Nta chi kuvi ntakii vacuna?

Kuvi ntaniun tiku ya sayu xii ya COVID-19 na kuvi chinteeun miun, a na ta'aun, a ta ka yuvi na ntataa xiiun.

Kivi ya nuju ya MyTurn.ca.gov (ya inglés) na kuvi taniun ve'e ta'ta yiachi nuu youn a kaa xiina nuju linea na chintee ta'ana xiun ya kuu in tu'un xiaa saluyo ve'e nanu na kuenta ta'ta na kachiñu campo (NCFH) chikaa +1(una ciento) uni uxa uxa i'in i'in iñu una (saa yoa tuú sa'á ya inglés) a nuju ya kuu WhatsApp (uxa uni uxa) i'in i'in i'in komi i'i iñu uvi (saa yoa tuú sa'á ya inglés).

Ntaa ve'e ta'ta kuali, a na xiko ta'ta, farmacia un taa clínica kuvi taxina vacuna yoo ntaun. Ta koó tutu ya kutataun ya seguro, kuvi kaun xiina ve'e salu a na ve'e ta'ta, a ntaa farmacia na kuvi chintee ta'ana xiun chaviun'a.

Ya tutu ntakani nujuo xii sanao yo'o, na ve'e salud inii California kuna chintee ta'a xia nikua'a (Na Ve'e Ta'ta in nii California).

